

जन संचार एवं मीडिया प्रकोष्ठ
30प्र0 वॉटर सैक्टर रीस्ट्रक्चरिंग परियोजना, पैक्ट
वाल्मी भवन, सिंचाई विभाग,
उत्तर प्रदेश

श्री धर्मपाल सिंह ने बाराबंकी में स्थापित राहत शिविर का किया निरीक्षण

बाढ़ बचाव एवं राहत कार्यों को युद्ध स्तर पर किया जाये

क्षतिग्रस्त तटबंधों की तुरन्त मरम्मत की जाये

प्रदेश सरकार ने समय से पूर्व बाढ़ सुरक्षा के पुख्ता इंतजाम किये हैं

—श्री धर्मपाल सिंह

लखनऊ : 08 अगस्त, 2018

उ0प्र0 के सिंचाई एवं सिंचाई (यांत्रिक) मंत्री श्री धर्मपाल सिंह ने आज जनपद बाराबंकी में एल्लिन ब्रिज के अपस्ट्रीम में निर्माणधीन तटबंध पर ग्राम—हेतामपुर में स्थापित राहत शिविर का निरीक्षण किया। निरीक्षण के उपरान्त श्री धर्मपाल सिंह ने जिला कलेक्टर बाराबंकी में जिलाधिकारी और पुलिस अधीक्षक सहित सभी संबंधित विभागीय अधिकारियों के साथ बाढ़ राहत कार्यों की समीक्षा की। सिंचाई मंत्री ने अधिकारियों को सख्त हिदायत दी कि बाढ़ बचाव एवं राहत कार्यों को युद्ध स्तर पर किया जाये। उन्होंने अधिकारियों को निर्देश दिये कि किसी भी कीमत पर बाढ़ प्रभावित क्षेत्रों में किसी प्रकार जन—धन की कोई क्षति न हो।

सिंचाई मंत्री श्री धर्मपाल सिंह ने मीडिया को सम्बोधित करते हुए कहा कि योगी सरकार ने समय से पूर्व बाढ़ सुरक्षा की पूरे पुख्ता इंतजाम किये हैं। सभी बाढ़ चौकियों पर पर्याप्त मात्रा में राहत सामग्री तथा अन्य आवश्यक संसाधन शुलभ है। आज मैंने जनप्रतिनिधियों के साथ बाढ़ निरीक्षण भी किया है। उन्होंने कहा कि राहत सामग्री पर्याप्त मात्रा में वितरित हो रही है तथा पशुओं के चारों आदि का भी प्रबंध किया गया है। श्री धर्मपाल सिंह ने कहा कि जो तटबंध क्षति ग्रस्त हो रहें हैं उनकी तुरन्त मरम्मत की जा रही हैं। उन्होंने कहा कि मा0 मुख्यमंत्री योगी जी ने भी व्यापक भ्रमण कर आवश्यक निर्देश दिये हैं।

श्री धर्मपाल सिंह ने कहा कि बाढ़ विनाशकारी न बने इस दिशा में भी योगी सरकार प्रयासरत् है। बाढ़ के पानी को सरयू नहर परियोजना में छोड़ने की योजना है जिससे कि उस पानी से सिंचाई हो और बाढ़ विनाशकारी न बने।